



అక్రమ మద్యంపై ఉక్కుపాదం



ఇటీవల గంజాయితో పట్టుబడిన యువకుడితో తిమ్మాపూర్ సీఐ, ఎస్ఐ

తిమ్మాపూర్, అక్టోబర్ 31: మండలంలో అక్రమ మద్యం విక్రయాల్పై పోలీస్, ఎక్సైజ్ శాఖల ఆధ్వర్యంలో ఉక్కుపాదం మోపారు. ఎన్నికల కోడ్ నేపథ్యంలో విస్తృతంగా తనిఖీలు, బెల్ట్షాపిల్ నిర్వాహకుల బైండోవర్తో అక్రమ దందాకు పూర్తిగా అడ్డుకట్ట వేశారు. కేవలం లైసెన్స్ వైస్పాపులోనే మద్యం అమ్మకాలు జరిగేలా ఎక్కడిక్కడ కట్టడి చేశారు. తిమ్మాపూర్ మండలంలో అన్ని గ్రామాల్లో బెల్ట్ షాపుల నిర్వాహకులు, మద్యం రవాణా చేసే 130మందిని ఇప్పటికే ఎల్ఎంఐ పోలీసులు తహసీల్దార్ల ఎదుట హాజరు పరిచి బైండోవర్ చేశారు. దాదాపు తొమ్మిది లీటర్ల మద్యం సీజ్ చేశారు. అలాగే ఎక్సైజ్ శాఖ ఆధ్వర్యంలో తిమ్మాపూర్ సర్కిల్ పరిధిలో 108మందిని బైండోవర్ చేశారు. తనిఖీలో పట్టుబడిన, అక్రమ రవాణా చేస్తున్న 152లీటర్ల మద్యం, తొమ్మిది లీటర్ల నాలుసార, 300 గ్రాముల గంజాయి స్వాధీనం చేసుకున్నారు. 55 కేసులు

నమోదు చేసే 11మందిని అరెస్టు చేశారు. **తనిఖీలు ముమ్మరం**
ఎన్నికల కోడ్ అమల్లోకి వచ్చినప్పటి నుంచి పోలీసులు తనిఖీలు ముమ్మరం చేయడంతో గంజాయి రవాణా చేసేవారు కూడా పట్టుబడుతున్నారు. ఇటీవల తిమ్మాపూర్ పోలీసులు రవాణా చేసే ఓ యువకుడిని అరెస్ట్ చేసి రిమాండ్కు తరలించారు. మరింత ముమ్మరంగా తనిఖీలు చేస్తూ కేసులు నమోదు చేస్తున్నారు.

గ్రామాలు ప్రశాంతం
బెల్ట్షాపులు లేకపోవడంతో గ్రామాల్లో రాత్రి వేళల్లో ప్రశాంతత నెలకొంటున్నది. గ్రామాల్లో మద్యం లభించిన సమయాల్లో తరచూ ఎక్కడో చోట గొడవలు అయ్యేవి. కానీ కోడ్ వచ్చినప్పటి నుంచి కేవలం వైస్పాలోనే మద్యం లభిస్తుండడంతో రాత్రి వేళల్లో గొడవలు తగ్గిపోయాయి.

- ఎన్నికల కోడ్ నేపథ్యంలో పకడ్బందీ చర్యలు
- పోలీస్, ఎక్సైజ్ శాఖల ఆధ్వర్యంలో విస్తృత తనిఖీలు
- బెల్ట్షాపు నిర్వాహకుల బైండోవర్లు

చెక్పోస్టులతో నిఘా

మండల పరిధిలో అల్లునూర్ వద్ద, రేణికుంట బోల్షా జూ వద్ద, కొత్తపల్లి గ్రామం హుస్సాబాద్ రోడ్డుకు చెక్పోస్టులు ఏర్పాటు చేశారు. ఈ చెక్పోస్టుల్లో ఎన్నికల కమిషన్ అధికారులు, సిబ్బందితో పాటు ఎల్ఎంఐ పోలీసులు ప్రతి బైక్, కారును క్షణంగా తనిఖీ చేస్తున్నారు. మద్యం తీసుకెళ్తున్న వాహనాలను పరిశీలించి, పరిమితికి మించి ఉంటే కేసులు నమోదు చేస్తున్నారు.

మద్యం పట్టుబడితే కేసు

గ్రామాల్లో బెల్ట్షాపులు నిర్వహించే వారిపై ఇప్పటికే కేసులు నమోదు చేశారు. పరిమితికి మించి మద్యం తీసుకెళ్తూ పట్టుబడితే కూడా కేసులు నమోదు చేస్తున్నారు. అలాగే ఇటీవల తనిఖీలో గంజాయి కూడా పట్టుబడింది. ఎన్నికల కోడ్ నిబంధనల ప్రకారం ఒక వ్యక్తికి అరు మద్యం బాటిల్స్ వరకు మినహాయింపు ఉంటుంది. అంతకు ఎక్కువైతే కేసులు నమోదు చేస్తారు. **-ప్రమోద్ రెడ్డి, ఎల్ఎంఐ ఎస్ఐ**



తిమ్మాపూర్ రూరల్: మన్నెంపల్లిలో ప్రచారం నిర్వహిస్తున్న బీఆర్ఎస్ శ్రేణులు



మానకొండూర్ రూరల్: ముంజంపల్లిలో ఓటు అభ్యర్థిస్తున్న బీఆర్ఎస్ నాయకులు

ఇంటింటికీ వెళ్లి.. పథకాలు వివరించి..

మానకొండూర్ రూరల్, అక్టోబర్ 31: మండలంలోని ముంజంపల్లి, వన్నారం, శ్రీనివాసనగర్, వెల్లి, అన్నారం, వేగురుపల్లి, కొండపల్లెల తదితర గ్రామాల్లో మంగళవారం ఆయా గ్రామాల సర్పంచులు, ఎంపీటీసీలు, బీఆర్ఎస్ నాయకులు ఎన్నికల ప్రచారం నిర్వహించారు. ఇంటింటికీ వెళ్లి బీఆర్ఎస్ ప్రభుత్వ పథకాలను వివరించారు. ప్రజలకు కరపత్రాలను అందజేశారు. కారుగుర్తుకు ఓటు వేయాలని కోరారు. బీఆర్ఎస్ అభ్యర్థి, ఎమ్మెల్యే డాక్టర్ రసమయి బాలకిషన్ భారీ మెజార్డితో గెలువాలని వన్నారం గ్రామంలోని ఆంజనేయ స్వామి ఆలయంలో ప్రత్యేక పూజలు చేశారు. కార్యక్రమంలో సర్పంచులు, ఎంపీటీసీలు, బీఆర్ఎస్ సీనియర్ నాయకులు, అనుబంధ సంఘాల నేతలు, మహిళా నాయకులు, గ్రామస్థులు పాల్గొన్నారు. **గన్నేరువరంలో..**
గన్నేరువరం అక్టోబర్ 31: మండలంలోని గుండ్లపల్లి, చీమలకుంటపల్లి గ్రామాల్లో బీఆర్ఎస్ నాయకులు

- ఓటు అభ్యర్థించిన బీఆర్ఎస్ నాయకులు, కార్యకర్తలు

కులు పార్టీ అభ్యర్థి, ఎమ్మెల్యే రసమయి బాలకిషన్ తరఫున ప్రచారం నిర్వహించారు. ఇంటింటికీ వెళ్లి ఓటుదర్శకులు బీఆర్ఎస్ మ్యూనిఫెస్టోలోని అంశాలను వివరించారు. కారు గుర్తుకే ఓటు వేసి రసమయి బాలకిషన్ ను మూడోసారి గెలిపించి, ముఖ్యమంత్రి నాయకత్వాన్ని బలపరచాలని ప్రజలను కోరారు. అలాగే ఎన్నికల్లో బీఆర్ఎస్ అభ్యర్థి రసమయి బాలకిషన్ ఘన విజయం సాధించాలని ఖాసంపేట మానసాదేవి ఆలయం, మాదాపూర్లోని శ్రీ సీతారామాంజనేయ ఆలయంలో నాయకులు, కార్యకర్తలు ప్రత్యేక పూజలు చేశారు. అనంతరం ప్రచారం నిర్వహించారు. కార్యక్రమంలో బీఆర్ఎస్ పార్టీ మండలాధ్యక్షుడు గంప వెంకన్న, మహిళా మండలాధ్యక్షురాలు నవీన, సర్పంచులు సంపత్, కర్ర రేఖ కొమురయ్య, నాయకులు చంద్రారెడ్డి, ఐలయ్య పాల్గొన్నారు.



గన్నేరువరం: ఖాసంపేటలో కరపత్రాలను అందిస్తున్న ఓటు అభ్యర్థిస్తున్న బీఆర్ఎస్ నాయకులు

తిమ్మాపూర్లో..
తిమ్మాపూర్ రూరల్, అక్టోబర్ 31: మండలంలోని పలు గ్రామాల్లో బీఆర్ఎస్ అభ్యర్థి రసమయి బాలకిషన్ తరఫున ఆ పార్టీ నాయకులు మంగళవారం ఇంటింటి ప్రచారం నిర్వహించారు. ప్రచారంలో భాగంగా ప్రభుత్వం అమలుచేస్తున్న సంక్షేమ పథకాలు, మ్యూనిఫెస్టోలోని అంశాలను ఓటుదర్శకు వివరించారు. కారు గుర్తుకు ఓటు వేసి అఖండ విజయాన్ని అందించాలని కోరారు.



ఐటీయూసీ జెండాను ఆవిష్కరిస్తున్న పిట్టల సమ్మయ్య

ఘనంగా ఐటీయూసీ ఆవిర్భావ వేడుకలు
శంకరపట్నం, అక్టోబర్ 31: మండల కేంద్రంలో మంగళవారం ఐటీయూసీ ఆధ్వర్యంలో 104వ ఆవిర్భావ దినోత్సవాన్ని ఘనంగా నిర్వహించారు. ఈ సందర్భంగా అంబేద్కర్ విగ్రహం వద్ద ఐటీయూసీ జిల్లా కార్యదర్శి పిట్టల సమ్మయ్య జెండా ఆవిష్కరించారు. స్వీట్లు పంపిణీ చేశారు. కార్యక్రమంలో ఐటీయూసీ మండల కార్యదర్శి కన్నం సదానందం, జిల్లా నాయకులు. ఎంఐ బహదూర్, ఓబుల్ రెడ్డి, రవి, రాజ కొమురయ్య, మధ్యాహ్న భోజనం మండల కార్యదర్శి సహన బేగం, కత్తెరమల్ల పద్మ, సుప్ర, ఆటో కార్మికులు, హమాలీ కార్మికులు పాల్గొన్నారు.

బీఆర్ఎస్ తోనే అభివృద్ధి సాధ్యం

- రాజన్న సిరిసిల్ల జడ్పీ వైస్ చైర్మన్ సిద్ధం వేణు



వెంకట్రావుపల్లిలో కారు గుర్తుకు ఓటు వేయాలని ప్రచారం చేస్తున్న జడ్పీ వైస్ చైర్మన్ సిద్ధం వేణు

ఇల్లంతకుంట, అక్టోబర్ 31: తెలంగాణ రాష్ట్రంలో బీఆర్ఎస్ తోనే అభివృద్ధి సాధ్యమని రాజన్న సిరిసిల్ల జడ్పీ వైస్ చైర్మన్ సిద్ధం వేణు పేర్కొన్నారు. మంగళవారం మండల కేంద్రంలోపాటు అనంతగిరి, వెంకట్రావు పల్లి, జవారుపేట, తిమ్మాపూర్లో బీఆర్ఎస్ నాయకులతో కలిసి మానకొండూర్ ఎమ్మెల్యే రసమయి బాలకిషన్ తరఫున ప్రచారం నిర్వహించారు. ఈ సందర్భంగా జడ్పీ వైస్ చైర్మన్.. 10 సంవత్సరాలుగా బీఆర్ఎస్ ప్రభుత్వం అందించిన పథకాలను ఇంటింటా వివరిస్తూ మానకొండూర్ ఎమ్మెల్యేగా డాక్టర్ రసమయి బాలకిషన్ మూడోసారి భారీ మెజార్డితో గెలిపించాలని కోరారు. కాంగ్రెస్ ఎన్నికల హామీలకు గ్యారంటీ లేదని, అందుకు నిదర్శనం కర్ణాటక రాష్ట్రమేనని చెప్పారు. వ్యవసాయానికి ఐదు గంటల కరింటు మాత్రమే ఇస్తున్నట్లు కాంగ్రెస్ మంత్రులే స్వయంగా బహిరంగ సభలో వెల్లడించారని గుర్తు చేశారు. కాంగ్రెస్ను గెలిపిస్తే అభివృద్ధి కంటు పడుతుందన్నారు. కార్యక్రమంలో ఎంపీ వైస్ చైర్మన్ మామిడి సంజీవ్, రైతు బంధు సమితి మండలాధ్యక్షుడు చెరుకుపల్లి రాజిరెడ్డి, ఎంపీ వైస్ చైర్మన్ ఎండ్ర చందన్, సర్పంచులు కూనబోయిన భాగ్యలక్ష్మి, మంద సుశీల, ఎంపీటీసీ ఒగ్గ నర్సయ్య, ఉప సర్పంచ్ సాదుల్, నాయకులు కూనబోయిన బాలరాజు, రఘు, రమేష్, లక్ష్మణ్, ఉస్మాన్, భాస్కర్, రాములు, లింగం తదితరులు పాల్గొన్నారు.

బీఆర్ఎస్ మైనార్టీ సెల్ నియోజకవర్గ కోఆర్డినేటర్గా అష్టల్



అష్టల్ అమ్మాదేకు నియోజకవర్గం అందజేస్తున్న ఎమ్మెల్యే రసమయి బాలకిషన్

మానకొండూర్, అక్టోబర్ 31: బీఆర్ఎస్ మైనార్టీ సెల్ మానకొండూర్ నియోజకవర్గ కోఆర్డినేటర్గా మానకొండూర్కు చెందిన సయ్యద్ అష్టల్ అహ్మద్ నియమితులయ్యారు. మంగళవారం మండల కేంద్రంలో అష్టల్కు నియోజకవర్గాన్ని రాష్ట్ర సాంస్కృతిక సారథి చైర్మన్, ఎమ్మెల్యే రసమయి బాలకిషన్ అందజేశారు. నియోజకవర్గంలో మైనార్టీ విభాగం బలోపేతానికి కృషి చేయాలని కోరారు. కార్యక్రమంలో బీఆర్ఎస్ జిల్లా అధ్యక్షుడు, సుడా చైర్మన్ జీవీ రామకృష్ణారావు, జడ్పీటీసీ త్యాగపల్లి శేఖర్గాడ్, నాయకులు రొడ్డె పుద్దీరాజ్, పిట్టల మధు, సయ్యద్ ఖలీల్, ఉండింటి శ్యాంసన్ తదితరులు పాల్గొన్నారు.

జాతీయ సమైక్యతను కాపాడాలి

తిమ్మాపూర్, అక్టోబర్ 31: మండలంలోని రామకృష్ణకాలనీ గ్రామంలో గల వాగేశ్వరి ఇంజనీరింగ్ కళాశాలలో సర్దార్ వల్లభ్ భాయ్ పటేల్ జయంతి సందర్భంగా ఎన్ఎస్ఐఎస్ ఆధ్వర్యంలో జాతీయ సమైక్యతా దినోత్సవాన్ని మంగళవారం నిర్వహించారు. జాతీయ సమైక్యతను కాపాడాలని కళాశాల జనరల్ సెక్రటరీ డాక్టర్ శ్రీనివాసరెడ్డి విద్యార్థులకు సూచించారు. ఆయన జీవిత చరిత్రను వివరించారు. జాతీయ గీతాలాపాన అనంతరం ప్రతిజ్ఞ చేయించారు. కార్యక్రమంలో జాయింట్ సెక్రటరీ శ్రీనివాసరెడ్డి, డైరెక్టర్లు ప్రకాశ్ రెడ్డి, వినోద్, ప్రిన్సిపల్ డాక్టర్ శ్రీనివాస్, ప్రోగ్రాం ఆఫీసర్ సాయిసాధ్, హెచ్ఎండీలు, తదితరులు పాల్గొన్నారు.

ఘనంగా సర్దార్ వల్లభ్ భాయ్ పటేల్ జయంతి

మానకొండూర్, అక్టోబర్ 31: మండల కేంద్రంలోని ప్రభుత్వ జూనియర్ కళాశాలలో మంగళవారం సర్దార్ వల్లభ్ భాయ్ పటేల్ జయంతి వేడుకలను ఘనంగా నిర్వహించారు. ఈ సందర్భంగా ప్రిన్సిపాల్ వీ ఆంజనేయారావు సర్దార్ పటేల్ చిత్రపటానికి పూలమాల వేసి నివాళులర్పించారు. సర్దార్ వల్లభ్ భాయ్ పటేల్ జయంతిని పురస్కరించుకుని రాష్ట్రీయ ఏకాదశి కార్యక్రమంలో భాగంగా విద్యార్థులు, ఆధ్యాపకులు కలిసి దేశ ఐకమత్యం, సమగ్రత, భద్రతను కాపాడేందుకు అంకితమవుతామని ప్రతిజ్ఞ చేశారు. కార్యక్రమంలో అధ్యాపకులు, విద్యార్థులు పాల్గొన్నారు.



మానకొండూర్ ప్రభుత్వ జూనియర్ కళాశాలలో ప్రతిజ్ఞ చేస్తున్న విద్యార్థులు